

## نبی اکرم ﷺ بحیثیت معلم اخلاق

عبدالحمید خان عباسی ☆

اصل موضوع پر کچھ تحریر کرنے سے قبل مناسب ہے کہ ”اخلاق“ کے مفہوم کو بیان کیا جائے تاکہ کسی فہم کا ابہام نہ رہے:  
اخلاق کا مفہوم

اخلاق خلق کی جمع ہے، عربی زبان میں دو الفاظ ”خلق“ اور ”خُلُق“ ہیں یہ دونوں ”خُلُقَت“ سے مانوذ ہیں، جس کے معنی ہیں پیدائش اور فطری بناوٹ یا وہ چیز جو انسان میں پیدائشی اور قدرتی ہو۔ ان دونوں لفظوں میں فرق صرف اتنا ہے کہ:

الف۔ خلق (خ کی زبر کے ساتھ) کا اطلاق انسان کی ظاہری پیدائش یعنی بدن کے ظاہری اعضاء (ہاتھ، پاؤں، ناک اور کان وغیرہ) کی بناوٹ کی کیفیت یا حالت پر ہوتا ہے۔ اس ظاہری حالت کو صورت بھی کہتے ہیں۔ اگر بدن کے ظاہری اعضاء کی بناوٹ متناسب اور حدِ اعتدال پر ہو تو اسے خوبصورت بدن اور کسی بھی عضو کی بناوٹ غیر متناسب اور حدِ اعتدال پر نہ ہو تو اسے بد صورت بدن کہا جائے گا مثلاً: ایک پاؤں لمبا ہو اور دوسرا چھوٹا، یا ایک ہاتھ میٹر لمبا ہو اور دوسرا آدھ میٹر، یا ایک آنکھ چھوٹی اور دوسری بڑی ہو تو ظاہری ہے کہ اعضاء کی اس افراط و تفریط کی وجہ سے بدن کو خوبصورت نہیں کہا جاسکتا۔ اس ظاہری خوبصورتی اور بد صورتی کو بصارت یعنی چہرہ کی آنکھیں دیکھ سکتی ہیں۔

ب۔ خلق (خ کی پیش کے ساتھ) کا اطلاق انسان کی باطنی پیدائش یعنی روح کے

☆ استثنیٰ پروفیسر، نقاشی آف عربیک اینڈ اسلامک سٹڈیز، علامہ اقبال اور پن یونیورسٹی، اسلام آباد

اعضاء یا اس کی مختلف قوتوں (قوتِ علم، قوتِ غصب، قوتِ شہوت اور قوتِ عدل) کی کیفیت یا حالت پر ہوتا ہے۔ اس باطنی حالت کو ”سیرت“ کہتے ہیں۔ اگر انسانی روح کی ان چاروں قوتوں یا باطنی اعضاء کی بناوٹ متناسب اور حدِ اعتدال پر ہو تو اسے خوب سیرت اور اگر غیر متناسب اور حدِ اعتدال پر نہ ہو تو بد سیرت کہا جائے گا۔ ان قوتوں کا تعلق پونکہ انسانی روح سے ہے اور روح باطنی امر ہے اس لیے روح کی خوبصورتی اور بد صورتی کا اندازہ بصیرت یعنی دل کی آنکھیں کرتی ہیں (۱)۔

یہاں ذہن میں سوال پیدا ہوتا ہے کہ باطنی اعضاء کے متناسب اور حدِ اعتدال پر ہونے سے کیا مراد ہے؟ نیز اس درجہ کو کیسے معلوم کیا جاسکتا ہے؟ ذیل کی سطور میں اس سوال کا جواب دیا جاتا ہے:

### باطنی اعضاء کا درجہ اعتدال

مذکورہ چاروں اعضاء یا قوتوں کے اعتدال و تناسب سے مراد ان کا حسن ہے۔ جس طرح ظاہری حسن کے لیے بدن کے ظاہری اعضاء کا حسن ضروری ہے اسی طرح باطنی حسن کے لیے روح (نفس) کے باطنی اعضاء کا حسن ضروری ہے۔ اور یہ حسن اسی وقت پیدا ہو سکتا ہے جب ان کو افراط و تفریط (کی و بیشی) سے بچا کر حدِ اعتدال (اوسط) پر لایا جائے۔ علماء کرام نے متذکرہ بالا اعضاء کے تینوں درجات (افراط و تفریط اور اعتدال) کو تفصیل کے ساتھ بیان کیا ہے (۲)۔ ذیل میں طوالت کے خوف سے ان اعضاء کے درج اعتدال کو اختصار سے بیان کیا جاتا ہے:

### ۱۔ قوتِ علم

اس کا اعتدال (حسن) یہ ہے کہ انسان اقوال میں جھوٹے و سچے قول، عقائد میں حق و باطل عقیدہ اور اعمال میں اچھے و بے عمل کے درمیان فرق کرنے پر بے تکلف قادر ہو جائے۔ اس صلاحیت کے نتیجہ میں انسان میں ”حکمت“ پیدا ہو گی جو تمام

فضائل کی اصل ہے۔

ارشادِ باتی ہے: ﴿وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا﴾ (۳)۔ (اور جس کو دانتی نصیب ہوئی بے شک اس کو بڑی نعمت عطا ہوئی)۔

اس سے ثابت ہوا کہ قوتِ علم کے اعتدال و حسن کا نام ”حکمت“ ہے۔ یہ نفس کی اُس حالت کا نام ہے جس سے انسان تمام اختیاری امور میں صحیح و غلط کے درمیان فرق کرتا ہے۔ حکمت کے اعتدال سے حسِ تدبیر، ذکاؤتِ ذہن، باریک بینی، صحیح الخیالی، دقیق اعمال اور پوشیدہ آفاتِ نفس میں تیز فہمی جیسے اخلاق پیدا ہوتے ہیں (۲)۔

## ۲۔ قوتِ غضب

اس قوت کے اعتدال و حسن کا نام ”شجاعت“ ہے۔ شجاعت کا اعتدال یہ ہے کہ انسانی غصے کی باگِ عقل کے ہاتھ میں ہو۔ اس کے اعتدال سے لطف و کرم، برداری و استقلال، غصہ ضبط کرنے کا ماذہ اور ہر کام میں ڈور اندریشی اور وقار وغیرہ جیسے اخلاق جنم لیتے ہیں (۵)

## ۳۔ قوتِ شہوت (خواہش)

اس قوت کے اعتدال و حسن کا نام ”عفت“ ہے۔ عفت کا اعتدال یہ ہے کہ انسان اپنی قوتِ شہوت کو عقل و شرع کے تابع رکھے۔ عفت کے اعتدال سے سخاوت، حیاء، درگزر، پاکیزگی، ظرافت اور قیامت جیسے اخلاقِ فاضلہ پیدا ہوتے ہیں (۶)۔ سید علی ہمدانی فرماتے ہیں:

”شہوت اور غضب کی قوتیں اگرچہ مذموم اور روای ہیں مگر انسانی وجود کی بنیاد بھی ان ہی پر ہے۔ کیونکہ اگر خواہشات کا وجود نہ ہو تو غذا کا سنبھالنا، جس پر انسانی حیات کا دارو مدار ہے، ممکن نہ ہوتا۔ اور اگر قوت غضبی نہ ہوتی تو ہم دشمنوں کے حملوں کا اپنے آپ سے ہرگز دفع نہ

کر سکتے۔ ان دونوں قوتوں کو افراط و تفریط سے بچانا اور درجہ اعتدال پر لایا کر ان سے کام لیتا ایک خوبصورت اور موزوں امر ہے۔ ان دونوں اوصاف کے اعتدال کا نشان یہ ہے کہ ان کا عمل در آمد آداب شرع کے مطابق ہو۔ اور ان کی تعمیل اللہ کے حکم اور رضاۓ الہی کے موافق ہو۔<sup>(۷)</sup>

## ۲۔ قوت عدل

پہلی تینوں قوتوں میں سے ہر ایک قوت کے اعتدال و حسن کے لیے علماء نے خاص نام وضع کر رکھا ہے جیسے "حکمت"، "قوت علم"، "شجاعت"، "قوت غصب" اور "عفت"۔ قوتِ شہوت کے اعتدال کا نام ہے جبکہ قوتِ عدل کے اعتدال کا اس طرح کا کوئی خاص نام نہیں ہے۔ اس کی وجہ یہ ہے کہ پہلی تینوں قوتوں کو حد اعتدال پر قائم رکھنے کی صلاحیت درحقیقت انسان میں "قوت عدل" ہی سے پیدا ہوتی ہے، امام غزالی فرماتے ہیں: "... قوت عدل پہلی تینوں قوتوں کو اعتدال پر رکھنے کی طاقت کا نام ہے" <sup>(۸)</sup> جس کے نتیجہ میں حکمت، شجاعت اور عفت جیسے اصولی فضائل جنم لیتے ہیں پھر ہر ایک فضیلت کے درجہ اعتدال سے فروعی فضائل (جن کی مثالیں اوپر گزر چکی ہیں) نہودار ہوتے ہیں جو اصل میں "عدل" ہی کے اجزاء ترکیبی ہیں، یعنی عدل ایک کلی فضیلت ہے نہ کے جزئی، چنانچہ مولانا سیوباروی لکھتے ہیں:

"حکمت قوت عقلیہ کی فضیلت ہے اور عفت قوت شہوانیہ کی فضیلت اور عدل ان تمام قوتوں کی ضروری ترتیب کے مطابق وجود پذیر ہونے کا نام ہے، گویا وہ مجموعہ فضائل ہے نہ کہ ایک جزوی فضیلت اس لیے ہر سہ اصولی فضائل کی فروع خود اس کی اپنی فروع ہیں"<sup>(۹)</sup>

مولانا اشرف علی تھانویؒ فرماتے ہیں:

”... صرف تم درجے اعتدال کے ہیں یعنی حکمت، عفت، شجاعت ..... تو اصول اخلاق حسنہ کے یہ تم ہیں اور ان تینوں کے مجموعہ کا نام ”عدالت“ (یعنی عدل) ہے اس لیے اس امت کا لقب ”امت وسط“ یعنی ”امت عادلہ“ ہے، عرض انسان وہ ہے جس میں اعتدال ہو،“ (۱۰)۔

اللہ تعالیٰ نے مومنوں کے اوصاف میں ان ہی فضائل کی جانب اشارہ فرمایا ہے کہ:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولُهُ ثُمَّ لَمْ يَرْتَأُوا وَجْهَهُدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ طَائِلُكَ هُمُ الصَّابِرُونَ﴾ (۱۱)

بلاشہ مومن وہی ہیں جو اللہ تعالیٰ پر اور اس کے رسول ﷺ پر ایمان لائے اور پھر شک و شبہ میں نہ پڑے، اور اپنے مالوں اور نعمتوں کے ذریعہ اللہ تعالیٰ کی راہ میں جہاد کیا یہی لوگ چے ہیں۔

اس آیت کریمہ کے تحت امام غزالیؒ لکھتے ہیں کہ:

”اللہ تعالیٰ اور اس کے رسول ﷺ پر بغیر کسی تردود کے ایمان لانے کا نام قوتِ یقین ہے جو قوتِ عقل کا شمرہ اور حکمت کا نتیجہ ہے۔ مالی مجاہدہ کو سخاوت کہتے ہیں جو قوتِ شہوت کو روکنے سے ہوتا ہے اور عفت اس کا مچھلن ہے۔ اور مجاہدہ لشکر، شجاعت کا دوسرا نام ہے جو قوتِ غضب کے استعمال کو عقل کے زیر اثر اور حدِ اعتدال پر لاتا ہے“ (۱۲)۔

صحابہ کرام رضی اللہ عنہم کی تعریف میں اللہ تعالیٰ نے فرمایا: ﴿أَشَدَّ أَعْلَى الْكُفَّارَ رَحْمَاءً بِيُنَاهُمْ﴾ (۱۳)۔ (زور آور ہیں کافروں پر نرم دل ہیں آپس میں)۔

اس آیت کریمہ میں درحقیقت اعتدال ہی کی طرف اشارہ ہے وہ اس طرح کہ:  
”شدت اور رحمت جدا ماقوموں پر ہوتے ہیں نہ ہر حال میں شدت ہی کرنے میں  
کمال ہے اور نہ ہی رحمت کرنے میں“ (۱۴)۔

حاصل کلام یہ ہے کہ عدل کی قوت کو خاص اہمیت حاصل ہے کیونکہ اس کے  
باعث انسان باقی تین قوتوں کو افراط و تفریط کے راستے سے ہٹا کر اعتدال اور میانہ روی کی  
راہ پر گامزن کرتا ہے۔ تو جس وقت یہ قوتیں اعتدال کی راہ پر قائم ہو جائیں اس وقت  
انسان ”حسن خلق“ کا نمونہ بن جاتا ہے، قاضی عیاض فرماتے ہیں :

”در اصل حسن خلق تو اس کو کہتے ہیں کہ انسان کے نفس کی قوتوں میں  
اعتدال ہو اور کسی ایک کی طرف اس کا میلان زیادہ نہ ہو جائے“ (۱۵)۔

دین اسلام کا تقاضہ بھی یہی ہے کہ ہر معاملہ میں اعتدال کی راہ اپنائی جائے  
کیونکہ اعتدال سے گھٹنا یا بڑھنا دونوں صورتیں حسن سے خارج ہوتی ہیں، چنانچہ مومنوں کی  
مدح میں اللہ تعالیٰ فرماتے ہیں :

**هُوَ اللَّهُ الدِّينِ إِذَا أَنْفَقُوا لَمْ يُسْرِفُوا وَ لَمْ يَقْتُرُوا وَ كَانَ بَيْنَ ذَلِكَ  
فَوَآمَاءُهُ** (۱۶)۔

(اور وہ (مومن) لوگ جب خرچ کرتے ہیں نہ تو بے جا ازاتے ہیں اور نہ شکی  
کو کام میں لاتے ہیں بلکہ اعتدال کے ساتھ نہ ضرورت سے زیادہ نہ کم)۔

پیر محمد کرم شاہ الأزھری لکھتے ہیں کہ:

”کوئی چیز خواہ کتنی منفعت بخش اور حسین و جمیل ہو اس میں جب افراط  
و تفریط راہ پالتی ہے تو اس کی منفعت مضرت میں بدل جاتی ہے۔ اس  
کا حسن و جمال پر اگندگی کا شکار ہو جاتا ہے“ (۱۷)۔

مثال کے طور پر سخاوت کرنا محمود فعل ہے مگر حد سے زیادہ کرنا اسراف اور انہاتی

درج کی فضول خرچی ہے اور حد سے کم کرنا اسک اور تقویر ہے۔ یہ دونوں پہلو مذموم ہیں۔ پہلے سے تو حسن خلق کا کمال اور دوسرے سے نقصان کا کمال ثابت ہوتا ہے۔ ان دونوں اطراف کی درمیانہ حالت پر رہنائی خوبصورت ہے۔ یہی حال باقی تمام فضائل کا ہے۔<sup>(۱۸)</sup>

اس تشریع سے معلوم ہوا کہ خلق اور خلق دونوں کا معنی پیدائش ہے لیکن اول الذکر بدن کے ظاہری اعضاء جبکہ موخر الذکر روح کے باطنی اعضاء کی پیدائش پر بولا جاتا ہے۔ جس طرح خوبصورت ہونے کے لیے ظاہری اعضاء کا حد اعتدال پر ہونا لازم ہے اسی طرح خوب سیرت ہونے کے لیے باطنی اعضاء یا قوتوں کا حد اعتدال پر ہونا ضروری ہے۔ باطنی قوتوں کا حد اعتدال یہ ہے کہ خالق عزوجل نے جہاں ان سے کام لینے کی اجازت دی ہو وہاں ان سے کام لیا جائے اور جہاں ان قوتوں کے استعمال سے منع کیا ہو وہاں ان سے کام نہ لیا جائے۔

### اصطلاحی مفہوم

جہاں تک ”خلق یا خلق“ کی اصطلاحی تعریف کا تعلق ہے تو علماء نے ہاں کی متعدد تعریفیں کی ہیں<sup>(۱۹)</sup>۔ مگر طوالت کے خوف سے یہاں صرف درج ذیل ایک تعریف کے ذکر پر اکتفاء کیا جاتا ہے، جس میں ”خلق“ کی ماہیت کے ساتھ ساتھ اس کے ثمرات و علامات پر بھی روشنی ڈالی گئی ہے۔ علامہ زبیدی (شارح احیاء علوم الدین) فرماتے ہیں :

”خلق، خ اور ل کی پیش کے ساتھ بولا جاتا ہے۔ یہ اس ہیئت اور حالت کا نام ہے جو نفس انسانی میں اس طرح رائج اور قائم ہے کہ اس کی وجہ سے نفس کے اعمال اور کردار انسانی و بسیولت صادر ہوتے اور بغیر فکر و غور وجود پذیر ہوتے رہتے ہیں۔“

اب اگر یہ حالت و ہیئت ایسے نجح و اسلوب پر قائم ہے کہ اس کے ذریعہ صادر شدہ اعمال عقل و شرع کی نگاہ میں اعمال جملہ و مجموعہ ہیں تو اس کا نام ”خلق حسن“ ہے۔

اور اگر اس کے برعکس اعمال سدیہ وغیر محدودہ وجود میں آتے ہیں تو وہ ”خلق سدیہ یا بد اخلاقی“ ہے۔ اور نفس کی بہیت و حالت کے ساتھ ”رسوخ و قرار کی شرط“ اس لیے لگائی گئی ہے کہ اگر گاہے نفس سے کسی عمل کا صدور بھی ہو جائے مگر نفس میں وہ راسخ اور ثابت نہ رہے تو وہ ”خلق حسن“ نہیں کہلا یا جا سکتا ہے اسی طرح ”سهولت کی قید“ کا مطلب یہ ہے کہ اگر کوئی ”امر حسن“ نفس سے بہ تکلف و تعجب صادر ہو بھی جائے تب بھی اُس کو ”خلق حسن“ نہ کہیں گے۔ خلق حسن توجہ ہی کہلا سکتا ہے کہ وہ نفس میں اس طرح پیوست ہو گیا ہو کہ غور و فکر اور تکلیف و مشقت کا سوال ہی باقی نہ رہے بلکہ وہ نفس کے لیے فطرت اور طبیعت ثانیہ بن جائے (۲۰)۔

اس تعریف میں ..... لفظ ”اعمال“ سے مراد اعمال قلب ہیں جن پر اخلاق کا اطلاق ہوتا ہے، چنانچہ علامہ علاء الدین لکھتے ہیں:

”ونعني بالأخلاق ما هو من أعمال القلوب“ (۲۱)۔ (اور اخلاق سے ہماری مراد اعمال دل ہیں)۔

یعنی وہ اخلاق جن کا سر چشمہ دل ہو یا جن کی جڑیں دل میں پیوستہ ہوں، چنانچہ مفسر قرآن پیر محمد کرم شاہ الأزہری لفظ ”خلق“ کی تشریح کرتے ہوئے لکھتے ہیں کہ:

”وَالْعَمَالُ جُو كُسْيَ سَعَادَتَهُ صَادِرٌ هُوَ إِنْ يَجِدُ جَذْبَهُ يَا عَارِضَيِّ جُوشَ سَعَادَتِهِ إِنْ يَجِدُ خَواهَ كَنْتَهُ أَعْلَى وَأَرْعَمَهُ بَوْنَانِيَّ إِنْ يَجِدُ خَلْقَنِيَّ كَهْلَاجَانَهُ“ (بلکہ) خلق کا اطلاق ان ہی خصائص و عادات پر ہو گا جو پختہ ہوں، جن کی جڑیں قلب و روح میں بہت گہری ہوں۔ ان ہی غیر متزلزل اور پختہ صفات پر کامیاب زندگی کا محل تعمیر کیا جا سکتا ہے، ان ہی پر اعتماد کرتے ہوئے قومی ترقی اور اصلاح کے منصوبے بنائے جاتے ہیں اور ان پر عمل کیا جا سکتا

ہے....” (۲۲)۔

اس تشرع سے معلوم ہوا کہ اخلاق سے مراد وہ پختہ عادات و خصائص اور زندگی گزارنے کے وہ طور و طریقے ہیں جو انسان کی طبیعت کا مستقل حصہ بن چکے ہوں۔ یہ عادات اچھی بھی ہو سکتی ہیں اور بری بھی۔ اچھی ہوں تو ان پر اچھے اخلاق اور اگر بری ہوں تو برے اخلاق کا اطلاق ہو گا۔ اول الذکر کو ”فضائل اخلاق، مکارم اخلاق اور محاسن اخلاق“ وغیرہ کہا جاتا ہے جبکہ ثانی الذکر کو ”رذائل اخلاق یا اخلاق فاسدہ یا صفات مذمومہ“ وغیرہ کہا جاتا ہے (۲۳)۔

**معلم اخلاق کی حیثیت سے نبی اکرم ﷺ کا مقام**  
**معلم اخلاق کی حیثیت سے نبی اکرم ﷺ کے مقام کو بیان کرنے کے دو اسالیب**  
 ہیں:

الف۔ ایک تقابلی اسلوب یعنی دیگر اخلاقی معلمین میں نبی اکرم ﷺ کا مقام (۲۴)۔  
 ب۔ دوسرا غیر تقابلی اسلوب یعنی صرف نبی اکرم ﷺ کے مقام و مرتبہ کو بیان کرنا۔ ہم طوالت کے خوف سے اسی دوسرے اسلوب کو اختیار کرتے ہوئے سب سے پہلے قرآن مجید کی طرف رجوع کریں گے کیونکہ قرآن مجید نبی اکرم ﷺ کو خالق عز و جل کی جانب سے عطا ہونے والا سب سے بڑا مجرہ ہے اور اسی میں اللہ تعالیٰ نے آپ ﷺ کو رہتی دنیا تک انسانیت کے لیے ہر شعبہ حیات میں مستقل رہنا اور موثر قائد کی حیثیت سے مختلف پیرا یوں میں پیش کر کے اجمالاً اعلان فرمادیا کہ:

﴿لَقَدْ كَانَ لَكُمْ فِي رَسُولِ اللَّهِ أَسْوَأُّهُ حَسَنَةٌ﴾ (۲۵)۔ (بے شک تمہاری رہنمائی کے لیے اللہ کے رسول (کی زندگی) میں بہترین نمونہ ہے)۔  
 اس امر سے متعلقہ قرآنی آیات کا بالا سیعاب جائزہ لینے کے بعد عیاں ہو جاتا ہے کہ:

۱۔ بعض آیات میں اللہ تعالیٰ پر ایمان لانے کے ساتھ ساتھ آپ پر ایمان لانے کو واجب قرار دیا گیا ہے۔ مثلاً ملا حظہ کیجئے: سورۃ النساء: ۱۱۵، ۱۳۶، سورۃ التغابن (ہار جیت) : ۸، سورۃ الاعراف: ۱۵۸، سورۃ الفتح: ۸-۹، سورۃ الحجرات: ۱۵، سورۃ النور: ۲۲، سورۃ الحدیڈ: ۲۸، سورۃ النساء: ۱۷۱۔

۲۔ بعض آیات نبی اکرم ﷺ کی اطاعت (مطلق اطاعت) پر دلالت کرتی ہیں اور آپ ﷺ کی اطاعت کو اللہ تعالیٰ کی اطاعت قرار دیتی ہیں اس کے ساتھ ساتھ آپ ﷺ کی مخالفت سے ڈراتی ہیں اور اطاعت پر اجر و ثواب کی خوشخبری دیتی ہیں مثلاً: سورۃ آل عمران: ۳۲، ۳۱، سورۃ آل نفیل: ۱۰، سورۃ محمد: ۳۲، ۳۳، سورۃ الاحزاب: ۳۳، سورۃ النساء: ۵۹، ۸۰، سورۃ النور: ۵۳، ۵۶، سورۃ الحجرات: ۲۔

۳۔ بعض آیات نبی اکرم ﷺ کے ہر اس حکم کو مانتے پر دلالت کرتی ہیں جس کا آپ ﷺ نے حکم دیا ہے اور جس سے آپ ﷺ نے منع فرمایا ہے نیز اخلاق و سیرت میں آپ ﷺ کی پیروی کو فرض قرار دیتی ہیں مثلاً دیکھئے: سورۃ الحشر: ۷، سورۃ الاحزاب: ۲۱۔

۴۔ جبکہ بعض آیات نبی اکرم ﷺ کی مختلف حیثیات کو نمایاں کرتیں ہیں مثلاً:

الف۔ نبی اکرم ﷺ بحیثیت معلم و مزدی، دیکھئے: سورۃ آل عمران: ۶۳، سورۃ انحل: ۳۳، سورۃ الجمیع: ۲، سورۃ البقرۃ: ۱۲۹، ۱۵۱۔

ب۔ نبی اکرم ﷺ بحیثیت شارح القرآن، دیکھئے سورۃ الاعراف: ۷۷-۱۵۱۔

ج۔ نبی اکرم ﷺ بحیثیت قاضی، دیکھئے: سورۃ النساء: ۲۵، ۲۶، سورۃ النور: ۵۱، سورۃ الشوری: ۱۵۔

یہ نبی اکرم ﷺ کے مقام و مرتبہ سے متعلق چند پہلوؤں کے عنادین ہیں اور وہ بھی مثلاً یہ اور جو پہلو ان کے علاوہ قرآن مجید میں یا احادیث مبارکہ میں بیان ہوئے

ہیں اور جو ان میں سے انسان کی محدود عقل کے احاطہ میں آسکتے والے ہیں کے بیان کے لیے عمر میں درکار ہیں اور یہ ایک لا متناہی سلسلہ ہے۔ آج تک جن جن افراد نے حصول فیوض و برکات اور حصول رضاۓ الہی کے لیے اس بے کنار سمندر میں غوطہ زندگی کی ہے ان میں سے کسی نے اپنے کام کو حرف آخر نہیں کہا ہے اور نہ ہی آئندہ کوئی یہ دعویٰ کر سکے گا، چنانچہ ڈاکٹر عبد الجبیر فاروقی لکھتے ہیں :

”حقیقت واقعہ یہ ہے کہ کسی کا فہم اور کسی کا قیاس حضور سید عالم صلی اللہ علیہ وسلم کے مقام کی حیثیت اور آپ صلی اللہ علیہ وسلم کے حال کی کنہ عظیم تک نہیں پہنچ سکتا اور بجز اللہ تعالیٰ کے کوئی نہیں پہچان سکتا۔ جس طرح اللہ تعالیٰ کو حضور صلی اللہ علیہ وسلم کے مانند کا حقہ کوئی نہیں پہچان سکتا“ (۲۶)۔

محض یہ کہ نبی اکرم صلی اللہ علیہ وسلم کی ذات تمام صفات کاملہ و اخلاق حسنہ اور آپ صلی اللہ علیہ وسلم کی حیات طیبہ انسانی زندگی کے مختلف شعبوں کا ایک اکمل ترین ”مجموعہ“ ہے آپ صلی اللہ علیہ وسلم نے ان شعبوں کے تمام تقاضوں کو بطریق احسن پورا کرتے ہوئے ایک صالح اور مثالی معاشرے کی بنیاد رکھی اور اسے آنے والے ادوار کے لیے نمونہ کے طور پر انسانیت کے سامنے پیش فرما دیا۔ بے شک نبی اکرم صلی اللہ علیہ وسلم کی سیرت مبارکہ ہی صرف عالمگیر اور داعی نمونہ عمل ہے جس کا ہر بہلو، خواہ وہ اخلاقی ہو یا معاشرتی، معاشی ہو یا اقتصادی، دعویٰ ہو یا تبلیغی، تعلیمی ہو یا تربیتی، سیاسی ہو یا قانونی وغیرہ۔ تاریخیت و جامعیت اور کامیلت و عملیت جیسی ابدی خوبیوں کے زیور سے بدرجہ اتم مزین ہے۔

زیر بحث موضوع کے تقاضے کے پیش نظر چونکہ نبی اکرم صلی اللہ علیہ وسلم کے اخلاقی معلم ہو نے کی حیثیت سے مقام و مرتبہ کی چند جھلکیاں دکھانا مقصود ہے۔ اس لیے ذیل کی سطور میں صرف اسی موضوع کو مختصرًا بیان کیا جاتا ہے :

## بطور معلم اخلاق نبی اکرم ﷺ کا مقام

اخلاقی معلمین کے جس سلسلہ بعثت کی ابتداء اللہ تعالیٰ نے حضرت آدم علیہ السلام سے کی تھی اس کی انتہاء امام الأنبياء حضور علیہ الصلوٰۃ و السلام پر ہوئی۔ نبی اکرم ﷺ کی بے مثل ذات القدس میں اللہ تعالیٰ نے جملہ اعلیٰ اور مثالی اخلاقی محسن و فضائل بد رجہ اتم و دیعت فرما کر کائنات کے آخری عظیم اخلاقی معلم کے بلند نصب پر فائز فرماتے ہوئے آپ ﷺ کے خلق عظیم کے درجہ کی مدح و ثناء یوں فرمائی: ﴿وَإِنَّكَ لَعَلَىٰ خُلُقٍ عَظِيمٍ﴾ (۲۷)۔ (اور بے شک آپ عظیم الشان خلق کے مالک ہیں)۔ اس آیت کریمہ کے تین الفاظ (علیٰ، خلق، عظیم) اپنے اندر معانی و مطالب کا سمندر سیئٹھے ہوئے ہیں، ذیل میں ہر ایک لفظ کی مختصرًا توضیح کی جاتی ہے:

### ۱. علیٰ

یہ حرف جار ہے جو ”استعلاء“ کے لیے ہے یعنی کسی پر حاوی ہونے، چھا جانے اور قابو پالینے کے معنی میں استعمال ہوتا ہے۔ آیت یوں نہیں ہے (وَإِنَّكَ لَكَ خُلُقًا عَظِيمًا) بلکہ ﴿وَإِنَّكَ لَعَلَىٰ خُلُقٍ عَظِيمٍ﴾ ہے۔ مقصود یہ ہے کہ اخلاق حمیدہ اور افعال پسندیدہ پر نبی اکرم ﷺ کا قبضہ ہے، یہ سب زیر فرمان ہیں۔ یہ سب مرکب ہیں، نبی اکرم ﷺ ان کے راکب اور شہسوار ہیں۔ اس لیے نبی اکرم ﷺ کو ان امور کے لیے کسی تکلف اور بناوٹ کی ضرورت نہیں۔ آفتاب ذات محمدی سے صفات محمدیہ اور کمالات احمدیہ کی کرنیں خود بخود پھوٹی رہتی ہیں (۲۸)۔

### ۲. خُلُقٌ

امام رازیؒ لکھتے ہیں:

”الْخُلُقُ مَلَكَةُ نَفْسَانِيَّةٍ يَسْهُلُ عَلَى الْمُتَصَفِّ بِهَا الْإِيَانُ بِالْأَفْعَالِ“

الْجَمِيلَةُ“ (۲۹)۔

(یعنی خلق، نفس کے اس ملکہ اور استعداد کو کہتے ہیں جس میں وہ پایا جائے، اس کے لیے افعال جیلہ (اخلاق حسنہ) پر عمل پیرا ہونا سہل (آسان) ہو جائے)۔

پھر فرماتے ہیں کہ :

”کسی اچھے اور خوبصورت فعل کا کرنا الگ چیز ہے لیکن اس کو سہولت اور آسانی سے کرنا الگ چیز ہے۔ کوئی کام غُلط اسی وقت کھلائے گا جب اس کے کرنے میں تکلف سے کام لینے کی نوبت نہ آئے“ (۳۰)، جیسے زبان سے بولنا، آنکھ پر دیکھنا، کان سے سننا کہ اس میں کوئی تکلف نہیں ہوتا۔

### ۳. عظیم

عظیم الشان، بہت بڑا، علامہ آلوتی<sup>ؒ</sup> لکھتے ہیں: ”اے لائیدر کشاوہ! احمد من الخلق“ (۳۱)۔ (یعنی مخلوق میں سے جس کی سرعت رفتار یا عزم بلند کو کوئی نہ پاسکے اسے عظیم کہتے ہیں)۔ مفسر قرآن پیر محمد کرم شاہ لا ازہری اس آیت کی تشریح کرتے ہوئے لکھتے ہیں:

”وَإِنَّكَ لَعَلَىٰ خُلْقٍ عَظِيمٍ“ فرمادیا کہ نبی اکرم ﷺ کی ذات تمام کمالات کی جامع ہے۔ وہ کمالات جو پہلے نبیوں اور رسولوں میں متفرق طور پر پائے جائے تھے، وہ جمیع طور پری تمام جلوہ سامانیوں اور اپنی جملہ رعنائیوں کے ساتھ اس ذات القدس و اطہر میں موجود ہیں۔ شکرِ نوح، خلیت ابراہیم، اخلاص موسیٰ، صدقی اسماعیل، صبر یعقوب، تواضع سلیمان علیہم الصلاۃ و السلام سب یہاں جمع ہیں“ (۳۲)۔

ام المؤمنین حضرت عائشہ رضی اللہ عنہا سے جب نبی اکرم ﷺ کے خلق کے بارے میں پوچھا گیا تو انہوں نے جواباً عرض کیا: ”إِنَّ خُلُقَ رَسُولِ اللَّهِ عَلَيْهِ وَاٰلِهٖ وَمَنْصُوبِهِ كَانَ الْفُرَآنَ“ (۳۲)۔ (بے شک اللہ تعالیٰ کے نبی اکرم ﷺ کا خلق قرآن مجید تھا)۔

اس کا مطلب یہ ہے کہ نبی اکرم ﷺ مأمورات سے مزین اور منہیات سے خالی تھے یعنی جن اعلیٰ اعمال و اخلاق کو اپنانے کا قرآن مجید حکم دیتا ہے نبی اکرم ﷺ کی ذات میں وہ بدرجہ اتم اعتقاداً و عملًا موجود تھے اور جن برے اعمال و اخلاق سے قرآن مجید منع کرتا ہے نبی اکرم ﷺ کامل طور پر اعتقاداً و عملًا ان سے دور تھے، چنانچہ پیر محمد کرم شاہ لا ازہرؒ لکھتے ہیں کہ:

”جن محاسن اوصاف اور مکار م اخلاق کو اپنانے کا قرآن نے حکم دیا ہے نبی اکرم ﷺ ان سے کمال درجہ متصف تھے اور جن لغوباتوں اور فضول کاموں سے بچنے کی ترغیب دی ہے، نبی اکرم ﷺ ان سے پوری طرح متزہ و مبرہ تھے“ (۳۲)۔

سید امیر کبیر علی ہدایتؒ لکھتے ہیں کہ:

”جن بازوں سے اللہ جل شانہ نے منع کیا ہے ان سے نبی اکرم ﷺ ایسے دوڑ رہتے تھے کہ ان کو دیکھے ہی نہ سکتے تھے۔ کہتے ہیں کہ جب نبی اکرم ﷺ کی طبیعت پر کسی قسم کا ملال نمودار ہوتا تھا تو نبی اکرم ﷺ بلال رضی اللہ عنہ کو فرماتے تھے۔ اے بلال! مجھے غموں سے بچا لے اور نماز سے خوش کر۔ دراصل رسول ﷺ کی خوشی عبادات میں اور آنکھوں کی روشنی نماز میں ہوتی تھی۔ آج کل کے مسلمان جو مسلمان کھلاتے ہیں۔ ان کی خوشی گناہوں میں، آنکھوں کی ٹھنڈک بد کاریوں میں اور قرب الہی زمانے کی زینت میں ہوتا ہے۔ اور آئین

نَا كَرَهَ كُوآئِينَ مُحَمَّدٌ ﷺ جَانَتْ هِيَنَ اُور اپنے زور بیان کو ایمان سمجھتے  
ہیں اور رسول مات بیہودہ کو اسلام کی رسومات جانتے ہیں۔ گویا وہ اسلام  
کو سلام کر چکے ہیں۔“ (۳۵)۔

**عظمیم اخلاقی معلم نبی اکرم ﷺ کی بعثت کا مقصد**

قرآن مجید میں اللہ تعالیٰ نے اپنے آخری عظیم اخلاقی معلم نبی اکرم ﷺ کی بعثت

کا مقصد یوں بیان فرمایا ہے:

﴿هُوَ الَّذِي بَعَثَ فِي الْأَمَمِ رَسُولًا لِّمَنْ يُنَزَّلُ لَهُمْ أَنْ يَتَّلَقَّهُمْ وَ  
يُعَلِّمُهُمُ الْكِتَابَ وَالْحِكْمَةَ قَوْنَ كَانُوا مِنْ قَبْلِ لَفْتِ ضَلَّلٍ مُّبِينٍ﴾ (۳۶)۔

(وہی (اللہ) جس نے مبouth فرمایا آئیوں میں ایک رسول ان ہی میں سے جو  
پڑھ کر سناتا ہے انہیں اس کی آیتیں اور پاک کرتا ہے ان (کے دلوں) کو اور سکھاتا ہے  
انہیں کتاب اور حکمت۔ اگرچہ وہ اس سے پہلے کھلی گمراہی میں تھے)۔

اس آیت کریمہ میں معلم اخلاق علیہ الصلاۃ والسلام کی تو صیف بعثت میں تزکیہ  
اور حکمت کے دو الفاظ نزیر بحث موضوع کی نسبت سے وضاحت طلب ہیں:

### ۱۔ تزکیہ

اس سے مراد یہ ہے کہ انسانی نفوس کو گناہوں کے میل کچیل سے صاف کر کے  
صحیح عقائد، عمدہ اخلاق اور صالح اعمال کی تعلیم و تربیت کی قابل بنا دینا، چنانچہ  
علامہ سید سلیمان ندوی لکھتے ہیں کہ:

” تزکیہ کے لفظی معنی ہیں: پاک کرنا، نکھارنا، میل کچیل دور کرنا۔ ”

قرآن پاک نے اس لفظ کو اس معنی میں استعمال کیا ہے کہ انسانی نفس

کو ہر قسم کی نجاستوں اور آلودگیوں سے نکھار کر صاف سخرا کیا جائے

یعنی اس آئینہ کے زینگ کو دور کر کے اس میں صیقل اور جلا پیدا کر دی

جائے" (۳۷)۔

ترکیہ کے اس مفہوم کی وضاحت پر درج ذیل آیات دلالت کرتیں ہیں، ارشاد ربانی ہے:

الف۔ ﴿وَنَفْسٍ وَمَا نَسُواهَا. فَأَلْهَمَهَا فُجُورَهَا وَتَقْوَهَا. قَدْ أَفْلَحَ مَنْ زَكَّاهَا. وَقَدْ خَابَ مَنْ ذَسَّهَا﴾ (۳۸)۔ (قسم ہے نفس کی اور اس کو درست کرنے والے کی۔ پھر اس کے دل میں ڈال دیا اس کی نافرمانی اور اس کی پارسائی کو سیقیناً فلاخ پا گیا وہ جس نے اپنے نفس کو پاک کر لیا۔ اور یقیناً نا مراد ہوا وہ جس نے اس کو خاک میں دبادیا)۔

ب۔ ﴿قَدْ أَفْلَحَ مَنْ تَزَكَّى. وَذَكَرَ اسْمَ رَبِّهِ فَصَلَّى﴾ (۳۹)۔ (جس نے اپنے آپ کو پاک کیا۔ اور اپنے رب کے نام کا ذکر کرتا رہا اور نماز پڑھتا رہا)۔

ج۔ ﴿عَبَسَ وَتَوَلَّى. أَنْ جَاءَهُ الْأَعْمَى. وَمَا يُدْرِكَ لَعْلَةً يَرَكِي. أَوْ يَدْعُوْرَ فَتَنْفَعَةَ الدِّكْرِي﴾ (۴۰)۔ (چیز بہ جمیں ہوئے (یعنی پیغمبر نے تیوری چڑھائی) اور منہ پھیر لیا (اس وجہ سے کہ) ان کے پاس ایک نایبنا آیا۔ اور آپ کیا جائیں شاید وہ پاکیزہ تر ہو جاتا یا وہ غور و فکر کرتا تو نفع پہنچاتی اسے یہ نصیحت)۔

ان آیات سے عیاں ہوا کہ قرآن مجید میں ترکیہ کا وہی مفہوم ہے جو اوپر بیان ہوا ہے یعنی انسانی نفوس کا تصفیہ کرنا، انہیں بد خلقی کے دلدل سے نکالنا اور اعلیٰ اخلاقی اقدار و محسن سے انہیں آراستہ کرنا۔ اور یہی کائنات کے آخری معلم اخلاق نبی اکرم ﷺ کی بعثت کا مقصد ہے۔ اس مقصد کو احادیث کی روشنی میں لفظ "حکمت" کی تشریع کے بعد بیان کیا جائے گا۔

## ۲۔ حکمت

اس لفظ کی تشریع میں علماء کرام کے متعدد اقوال ہیں (۴۱)، جن کو اس جگہ پر بیان

کرنا طوالت کے مترادف ہو گا۔ یہاں زیر بحث موضوع کی مناسبت سے صرف اتنا بتانا  
مقصود ہے کہ مذکورہ آیت میں جس حکمت کا ذکر آیا ہے اس سے مراد سنت رسول ﷺ  
ہے، چنانچہ علامہ بیضاوی اپنی تفسیر میں لکھتے ہیں: ”الكتاب والحكمة: القرآن والمعنة  
أفرد هما بالذكر اظهاراً الشرفهما“ (۲۲)۔ (کتاب اور حکمت سے مراد قرآن و  
سنّت ہیں۔ اور ان دونوں کو الگ الگ ذکر کیا گیا ہے تاکہ ان کے مرتبہ و شرف کا اظہار  
ہو جائے)۔

سید سلیمان ندویؒ اس لفظ کی تشریح کرتے ہوئے لکھتے ہیں کہ:

”..... اصل حکمت نبی ﷺ وہ نور نبوت اور الہامی معرفت ہے جس  
کو اللہ تعالیٰ نے محمد رسول ﷺ کے قلب و سینہ میں ودیعت کیا تھا۔  
اور چونکہ نبی اکرم ﷺ کے سنن و اقوال آپؐ کی اسی ودیعت شدہ  
حکمت نبی کی پیداوار اور آثار و نتائج ہیں۔ اس لیے ان پر بھی حکمت  
کا اطلاق جائز ہے.....“ (۲۳)۔

سیرت النبی ﷺ جلد ششم میں علامہ ندویؒ لکھتے ہیں کہ:

”..... حکمت کا لفظ قرآن پاک میں جہاں اس علم و عرفان کے معنی  
میں ہے جو نور الہامی کی صورت میں نبی ﷺ کے سینہ میں ودیعت رکھا  
جاتا ہے، اور جس کے آثار و مظاہر رسول ﷺ کی زبان کبھی مصالح  
واسرار، اور کبھی سنن و احکام کی صورت میں ظاہر ہوتے ہیں وہیں اس کا  
دوسرा اطلاق اس علم و عرفان کے ان علمی آثار و نتائج پر بھی ہوتا ہے  
جن کا بڑا حصہ اخلاقی تعلیمات کا ہے.....“ (۲۴)۔

اس کے بعد علامہ ندویؒ اس دوسرے معنی کی حکمت میں داخل شدہ باتوں کو قرآنی  
آیات کے حوالوں کے ساتھ ذکر کرنے کے بعد لکھتے ہیں کہ:

”..... ان آئتوں سے معلوم ہوا کہ قرآن کی اصطلاح میں ان فطری امور خیر کا ہونا فطرہ تمام قوموں اور مذہبوں میں مسلم ہے اور جن کو دوسرے معنی میں اخلاق کہہ سکتے ہیں ”حکمت“ کہا گیا“ (۲۵)۔  
اس کے بعد لکھتے ہیں:

”محمد ﷺ کی شریعت میں اخلاق کا مرتبہ اور پایہ یہ ہے کہ ان کو ”حکمت“ کے لفظ سے تعبیر کیا گیا ہے ---“ (۲۶)

### مقصد بعثت بر بان معلم اخلاق ﷺ

جیسا کہ اوپر بیان کیا جا چکا ہے کہ انسانوں کو ہدایت ربانی سے آگاہ کرنے، شرک کی ظلمت سے نکال کر اسلامی عقائد کے نور سے انہیں منور کرنے، فضائل اخلاق سے مزین کرنے اور رذائل اخلاق سے باز رکھنے یعنی مکمل طور پر ان کے نفوس کا ترقیہ و تصفیہ کرنے کی خاطر حضور علیہ الصلوٰۃ والسلام کو اعلیٰ اوصاف حمیدہ کی تمام تر عظمتوں سے آراستہ و پیراستہ کر کے کائنات کے آخری عظیم معلم کی حیثیت سے مبouth کیا گیا۔ بعثت کے اس عظیم مقصد کو بنی اکرم ﷺ نے اپنی زبان مبارک سے یوں بیان فرمایا ہے:  
”إِنَّمَا بُعْثُتْ مُعَلِّمًا“ (۲۷)۔ ( بلاشبہ مجھے معلم بنا کر بھیجا گیا ہے )۔

پھر بنی اکرم ﷺ نے اپنی تعلیم کا اصل مقصد ان الفاظ میں بیان فرمایا: ”بُعْثُتْ لَا تَمَمَ حُسْنَ الْأَخْلَاقِ“ (۲۸)۔ (میں اخلاق کی خوبیوں کی تکمیل کے لیے بھیجا گیا ہوں)۔ ایک اور روایت میں ہے: ”انما بعثت لا تتم مكارم الأخلاق“ (۲۹)۔

ان روایتوں کو آپس میں ملا کر دیکھا جائے تو صاف معلوم ہوتا ہے کہ علم کا اصل مقصد اخلاق ہیں، جو کہ مطلوب ہیں، اور علم ان اخلاق کا ذریعہ ہے۔ معلم اخلاق علیہ الصلوٰۃ والسلام کا کام صرف لوگوں تک علم پہنچانا نہیں بلکہ اخلاق کی عملی تکمیل و تغیر بھی ہے۔

چنانچہ بنی اکرم عليهم السلام نے مب尤ث ہوتے ہی مقصد بعثت کو پورا کرنا شروع کر دیا۔ ابھی آپ عليهم السلام مکہ میں ہی تھے کہ ابو زر غفاری رضی اللہ عنہ نے جب آپ عليهم السلام کے اعلان نبوت کے بارے میں سنا تو اپنے بھائی انیس رضی اللہ عنہ کو حالات اور تعلیمات کی تحقیق کے لیے مکہ ارسال کیا۔ انہوں نے واپس جا کر آپ عليهم السلام کے متعلق اپنے بھائی کو ان الفاظ میں روپورث دی:

”رَأَيْتُهُ، يَا مُرْبِمَكَارَ مِنَ الْخُلَاقِ“ (۵۰)۔ (میں نے انہیں دیکھا کہ وہ لوگوں کو اچھے اخلاق کی تعلیم دیتے ہیں)۔

یہاں اخلاق کے ضمن میں ”تعلیم“ یا ”تلقین“ یا ”تبیغ“، وغیرہ کی بجائے ”امر“ کا لفظ قابل غور ہے۔ اخلاق کا تعلق مخصوص فکر و دانش سے نہیں قوت عمل سے ہے۔ یہ کچھ پڑھنے کی مشق نہیں بلکہ کچھ کرنے کی تربیت کا نام ہے (۵۱)۔

اس کے علاوہ حضرت جعفر رضی اللہ عنہ بن ابی طالب نے نجاشی کے دربار میں جو تقریر کی تھی اس کے چند فقرے قابل غور ہیں، آپ نے فرمایا:

”اے بادشاہ! ہم ایک جاہل قوم تھے، ہتوں کو پورجتے، ہردار کھاتے اور بے حیائیوں و بدکاریوں میں بستلا تھے، رشتہ داروں کا حق مارتے تھے اور ہمسایوں کو دکھ دیتے تھے، بھائی بھائی پر ظلم کرتا تھا، طاقتوں کمزور کو کھاجاتے تھے۔ اسی اثناء میں اللہ تعالیٰ نے ہم میں سے ایک رسول عليهم السلام بھیجا جس کا خاندان، حسب و نسب اور جس کی سچائی، امانت اور پاکیازی سے ہم پہلے سے واقف تھے۔ انہوں نے ہمیں کو ایک اللہ پر ایمان لانے اور صرف اسی کی عبادت کرنے کی دعوت دی۔ انہوں نے ہم کو سچ یوں، امانت ادا کرنے، رشتہ داروں کے حقوق کا خیال رکھنے، پڑوں سے حسن سلوک کرنے، ناجائز اور حرام

باتوں اور خون ریزیوں سے پریز کا حکم دیا۔ بے حیائی کے کاموں، جھوٹ بولنے اور میتم کا مال کھانے سے منع فرمایا۔ پس ہم ان پر ایمان لائے اور ان کی پیروی کی، جو انہوں نے حرام قرار دیا ہے اسے حرام مانا اور جو انہوں نے حلال بتایا اس کو حلال تسلیم کیا،” (۵۲)۔

بھرت جب شہ چونکہ ۵ نبوی میں ہوئی، حضرت جعفر طیار رضی اللہ عنہ نے اپنے اس خطاب میں عہد جاہلیت کی حالت بیان کرنے کے ساتھ اسلام کا تعارف کر دیا ہے۔ یہ اس بانت کی دلیل ہے کہ عقائد کی اصلاح اور اخلاقی تعلیم و تربیت کے ذریعہ خالق مخلوق کے درمیان تعلق استوار کرنے کا عمل معلم اخلاق علیہ الصلة و السلام نے ساتھ ساتھ اور ابتداء نبوت سے ہی شروع کر دیا تھا کیونکہ آپ ﷺ کی بعثت کا مقصد ہی یہی تھا۔ اس مقصد کی تکمیل میں اللہ تعالیٰ نے آپؐ کو ایسی کامیابی سے ہمکنار کیا جس سے کوئی اور ہمکنار نہ ہو سکا، چنانچہ مولانا محمد اسحاق سنڈیلوی صدیقی لکھتے ہیں کہ:

”سب انبیاء علیہم الصلة و السلام کا اصل مقصد بعثت ایک ہی تھا یعنی عبید اور معبدوں کا تعلق استوار کرنا۔ اور یہی کمال انسانیت ہے۔ اس میں سب انبیاء و مرسیین علیہم السلام کامیاب ہوئے۔ لیکن جو کامیابی نبی اکرم ﷺ کو حاصل ہوئی وہ اپنی جگہ بے نظیر و بے مثل ہے۔ آنحضرت ﷺ کے فیضان صحبت سے ۲۳ سال کی قلیل مدت میں ایک ایسی نئی قوم اور امت وجود میں آگئی، جسے اللہ تعالیٰ نے ”خیر امة“ کا خطاب عطا کیا، جس کا ہر فرد ولی کامل اور ولایت عظمیٰ کے ایسے درجہ پر فائز تھا جس پر ان کے بعد نہ اب تک کوئی فائز ہو سکا ہے اور نہ قیامت تک کوئی فائز ہو سکتا ہے،“ (۵۳)۔

اس کے بعد وہ لکھتے ہیں کہ:

”ترکیہ و تکمیل کا عمل فردا تک محدود نہ تھا۔ معاشرے اور مجتمع کے ترکیہ اور اس کی تکمیل میں جو کامیابی افضل الرسلین ﷺ کو حاصل ہوئی وہ بھی بے نظیر و بے مثل ہے۔ آنحضرت ﷺ نے قلیل مدت میں ایک پوری قوم ایسی تیار فرمادی جو بحیثیت قوم اور مجتمع بھی کامل تھی اور بحیثیت انفرادی بھی اس کا ہر فرد کامل تھا۔“ (۵۲)۔

### علم اخلاق نبی اکرم ﷺ کے خصائص

کائنات کے کامل و مکمل ترین اور آخری عظیم علم اخلاق ہونے کی حیثیت سے نبی اکرم ﷺ کی ذات القدس متعدد خصائص کا مجموعہ ہے جو دوسرے معلمین اخلاق جیسے انبیاء ﷺ، فلسفہ و حکماء اور دیگر بانیان مذاہب سے آپ ﷺ کو ممتاز کرتے ہیں۔ ان خصائص و صفات میں سے چند درج ذیل ہیں:

#### ۱۔ بے حجاب و نقاب زندگی

علم اخلاق نبی اکرم ﷺ کی حیات مبارکہ کے جملہ پہلو و گوشے، خواہ ان کا تعلق آپ ﷺ کی گھریلو زندگی سے ہو، یا گھر سے باہر کی زندگی سے ہو، مکمل طور پر انسانیت کے سامنے کھلی کتاب کی طرح موجود ہیں۔ چنانچہ علامہ سید سلیمان ندویؒ لکھتے ہیں:

”صرف اسلام ہی کے ایک معلم ﷺ کی زندگی ایسی ہے جس کا حرف حرف دنیا میں محفوظ اور سب کو معلوم ہے۔“ (۵۳)۔

بقول بار سور تھا اسمعیل ”یہاں (سیرت محمدیؒ) پورے دن کی روشنی ہے جس میں محمدؐ کی زندگی کا ہر پہلو روز روشن کی طرح نمایاں ہے۔“ (۵۴)۔

مفسر قرآن مولانا سید ابوالاعلیٰ مودودیؒ نبی اکرم ﷺ کی کمی زندگی کا حوالہ دیتے ہوئے لکھتے ہیں کہ:

”جو لوگ حضور ﷺ پر ایمان لائے تھے، وہ وہی تھے کہ جن کے

درمیان چالیس سال آپ نے زندگی گزاری تھی اور حضور ﷺ کی زندگی کا کوئی گوشہ ان کی نظر سے چھپا ہوا نہیں تھا .... رسول اللہ ﷺ پر ایمان لانے والوں نے چونکہ آپ ﷺ کو نہایت درجہ بلند اخلاق پایا، اس لیے انہوں نے اس بات کا یقین کر لیا تھا کہ حضور ﷺ جو نبوت کا دعویٰ کر رہے ہیں وہ بالکل بجا اور درست ہے - اس کردار اور سیرت کے آدمی کو یقیناً اللہ کا نبی ہی ہونا چاہیے" (۵۷)۔

آگے چل کر مدنی زندگی کا حوالہ دیتے ہوئے لکھتے ہیں:

".... واقعہ یہ ہے کہ رسول اللہ ﷺ نے اپنی پوری زندگی کو کھلی کتاب کی طرح لوگوں کے سامنے رکھ دیا تھا - آپ ﷺ کی کوئی چیز پر ایسیوں نہیں تھی، سب کچھ پیلک تھا۔ لوگوں کو ہر وقت اس بات کی اجازت تھی کہ وہ نہ صرف یہ کہ خود آپ ﷺ کی زندگی کو دیکھیں، آپ کے اقوال کو سنیں اور لوگوں تک پہنچائیں، آپ ﷺ کے افعال کو دیکھیں اور لوگوں سے بیان کریں بلکہ ان کو یہ بھی اجازت تھی کہ وہ ازوں مطہرات رضی اللہ عنہن سے آپ ﷺ کی محی زندگی کے متعلق معلومات حاصل کریں۔ اس کے معنی یہ ہیں کہ ایک ایسی ہستی پورے دس سال (یعنی مدنی زندگی) تک اس طرح عوام کے سامنے رہی کہ اس کی زندگی کا کوئی پہلو بھی ان سے چھپا ہوا نہیں ہے....." (۵۸)۔

## ۲۔ قول و عمل میں مطابقت

ایک کامل و مکمل اور آخری معلم اخلاق کے لیے ایک اور اہم صفت یہ ہے کہ اس کے قول و عمل میں بدرجہ اتم مطابقت وہم آہنگی ہو یعنی جو کچھ کہے خود اس کا عملی مظاہرہ بھی کرے۔ اس پہلو کے اعتبار سے اگر معلم اخلاق نبی اکرم ﷺ کی سیرت طیبہ کا جائزہ

لیا جائے تو عیاں ہوتا ہے کہ آپ ﷺ کا مقام بلند ترین ہے اور آپ ﷺ ہی تمام انسانیت کے بہترین معلم و رہنما ہیں کیونکہ آپ ﷺ اپنے تبعین کو جو نصیحت فرماتے سب سے پہلے خود اس کا عملی مظاہرہ فرماتے۔ قرآن مجید میں اللہ تعالیٰ فرماتے ہیں:

﴿وَإِنَّ لَكَ لَا جُرًا غَيْرَ مَمْنُونٍ وَإِنَّكَ لَعَلَىٰ تَحْكُمٍ صَعْدَابٍ﴾ (۵۹)۔

(اور یقیناً آپ کے لیے ایسا اجر ہے جو کبھی ختم نہ ہوگا۔ اور بے شک آپ

عظم الشان خلق کے مالک ہیں)۔

علامہ سید سلیمان ندویؒ اس آیت کریمہ سے نبی اکرم ﷺ کی عملی سیرت (اخلاق) پر استدلال کرتے ہوئے لکھتے ہیں:

” یہ دونوں فقرے اگرچہ معطوف و معطوف علیہ ہیں، لیکن درحقیقت

اپنے اشارۃ الحص اور ترکیب کلام کے لحاظ سے علت و معلول ہیں،

یعنی دعویٰ اور دلیل ہیں۔ پہلے نکثرہ میں نبی اکرم ﷺ کے اجر کے ختم نہ

ہونے کا دعویٰ ہے، اور دوسرا نکثرہ میں آپ ﷺ کے عمل اور اخلاق

کو دلیل میں پیش کیا گیا ہے، یعنی نبی اکرم ﷺ کے اعمال اور اخلاق

خود اس کی دلیل ہیں کہ آپ ﷺ کے اجر کا سلسلہ کبھی ختم نہ ہوگا، مکہ کا

اتی معلم ﷺ پا کر کہتا تھا: ﴿لَمْ تَقُولُنَّ مَا لَا تَفْعَلُونَ﴾ (۲۰)۔

(کیوں تم کہتے ہو جو کرتے نہیں)۔ اور اس اعلان کا اس کو حق تھا، کیوں

نکہ وہ جو کچھ کہتا تھا اس کو کر کے دکھاتا تھا“ (۲۱)۔

### سیرت طیبہ: قرآن کی عملی تفسیر

معلم اخلاق نبی اکرم ﷺ کی سیرت طیبہ کو یہ اعزاز حاصل ہے کہ وہ

قرآن مجید کی جتنی جاتی عملی تفسیر ہے مثلاً: ﴿أَقِيمُوا الصَّلَاةَ﴾ کی عملی تفسیر ”صلوا کما

رأيتمونی أصلیٰ“ ہے، چنانچہ علامہ سید سلیمان ندویؒ لکھتے ہیں:

”قرآن پاک، اسلام کے احکام اور آنحضرت ﷺ کی زبان مبارک سے جو تعلیمات انسانوں کو پہنچائی گئیں، ان کا مجموعہ ہے، بھیشت ایک عملی پیغمبر کے آنحضرت ﷺ کی سیرت مبارک درحقیقت قرآن پاک کی عملی تفسیر ہے۔ جو حکم نبی اکرم ﷺ پر اتا را گیا، آپ ﷺ نے خود اس کو کر کے بتایا۔ ایمان، توحید، نماز، روزہ، حج، زکوٰۃ، صدقہ، خیرات، جہاد، ایثار، قربانی، عزم، استقلال، صبر و شکر، ان کے علاوہ اور حسن عمل، و حسن خلق کی باتیں، جس قدر نبی اکرم ﷺ نے فرمائیں، ان کے لیے سب سے پہلے آپ ﷺ نے اپنا ہی نمونہ پیش فرمایا، جو کچھ قرآن میں تھا، وہ سب مجسم ہو کر آپؐ کی زندگی میں نظر آیا“ (۶۲)۔

محضر یہ کہ ”اسلام خود اپنے پیغمبر ﷺ کو اپنی کتاب کا عملی مجسمہ، نمونہ اور پیکر بنانا کر پیش کرتا ہے۔ تمام دنیا میں یہ فخر اسلام کے پیغمبر ﷺ کو حاصل ہے کہ وہ تعلیم اور اصول کے ساتھ ساتھ اپنے عمل اور اپنی مثال کو پیش کرتا ہے“ (۶۳)۔

اس سے ثابت ہوا کہ قرآن مجید کے احکام اور معلم اخلاق نبی اکرم ﷺ کی تعلیمات کی آمیزش سے ہی اسلام کی صحیح اور مکمل تصویر سامنے آسکتی ہے۔ قرآن مجید تو موجود ہے مگر نبی اکرم ﷺ کا ظاہری وجود غائب ہے۔ اس کے باوجود آپ ﷺ کی عملی زندگی سنت کی صورت میں زندہ و جاوید موجود ہے۔ قرآن مجید کی طرح یہ بھی انسانیت کی رہنمائی و ہدایت کا ابدی منبع ہے۔

نبی اکرم ﷺ نے اپنے خالق حقیقی کی طرف رحلت فرمانے سے کچھ ماہ پہلے فرمایا تھا: ”انی تارک فیکم الشقین کتاب اللہ و سنتی“ (۶۴)۔ (میں تم میں دو چیزیں چھوڑ جاتا ہوں یعنی کتاب اللہ اور اپنی سنت (یعنی اپنا عملی راستہ، اپنی عملی زندگی)۔

کیا یہ معلم اخلاق نبی اکرم ﷺ کے قول و عمل میں موافقت و مطابقت کا شرہ نہیں ہے کہ ”مسلمان آپ ﷺ کے نہ صرف اقوال و نصائح کو بلکہ اس کے عملی نمونوں اور کارناموں کو بھی پیش کرتے اور ان کی پیروی کی دعوت دیتے ہیں“ (۲۵)۔

### ۳۔ جامعیت

کائنات میں انسانیت کے لیے کامل و مکمل ترین اور آخری عظیم اخلاقی معلم ہونے کی حیثیت سے حضور ﷺ کی سیرت طیبہ اعلیٰ درجہ کی جامعیت سے مزین ہے۔ جامعیت سے مراد یہ ہے کہ آپ ﷺ کی اخلاقی زندگی میں قیامت تک انسانیت کے لیے نظری کے ساتھ ساتھ عملی پعدو نصائح، اسباق و دروس، اور رہنمای اصول و ضوابط کا سمندر موجود ہے۔ چنانچہ سید سلیمان ندویؒ لکھتے ہیں :

”جامعیت سے مقصود یہ ہے کہ مختلف انسانی طبقات کو اپنی ہدایت اور روشنی کے لیے جن نمونوں کی ضرورت ہوتی یا ہر فرد انسان کو اپنے مختلف تعلقات و روابط اور فرائض و واجبات کو ادا کرنے کے لیے جن مثالوں اور نمونوں کی حاجت ہوتی ہے، وہ سب اس آئینڈل زندگی کے آئینہ میں موجود ہوں، اس نقطہ نگاہ سے کبھی دیکھتے تو معلوم ہو گا کہ سوائے خاتم الانبیاء علیہ الصلوٰۃ والسلام کے کوئی دوسری شخصیت اس معیار پر پوری نہیں اتری“ (۲۶)۔

آگے چل کر اس معیار کی تشریح کرتے ہوئے لکھتے ہیں کہ:

۱۔ ”..... پیغمبر اسلام ﷺ کی سیرت میں جامعیت ہے، یعنی انسانوں کے ہر طبقہ اور صنف کے لیے اس سیرت پاک میں تصحیح پذیری اور عمل کے لیے درس اور سبق موجود ہیں ....“ (۲۷)۔

۲۔ ”..... ایک ایسی شخصی زندگی جو انسانی طائفہ کے اور ہر انسانی حالت کے مختلف

مظاہر اور ہر قسم کے صحیح جذبات اور کامل اخلاق کا مجموعہ ہو، صرف رسول اللہ ﷺ کی سیرت ہے ....” (۲۸)۔

۳۔ ”..... تم جو کوئی بھی ہو، اور کسی بھی حال میں ہو، تمہاری زندگی کے لیے نمونہ، تمہاری سیرت کی درستی اور اصلاح لے لیے سامان، تمہارے ظلمت خانہ کے لیے ہدایت کا چراغ اور رہنمائی کا نور محمد ﷺ جا معیت کبریٰ کے خزانہ میں ہر وقت اور ہمہ دل مل سکتا ہے۔ اس لیے انسانی طبقہ کے ہر طالب اور ایمانی نور کے ہر متلاشی کے لیے صرف محمد رسول اللہ ﷺ کی سیرت کا نمونہ اور نجات کا ذریعہ ہے .....“ (۲۹)۔

۴۔ ”..... محمد رسول ﷺ کی سیرت، اخلاق و اعمال کی دنیا کا سب سے بڑا بازار (مارکیٹ) ہے، جہاں ہر جنس کے خریدار اور ہرشے کے طلبگار کے لیے بہترین سامان ہے“ (۷۰)۔

۵۔ ”آنحضرت ﷺ کو آپ کی زندگی کے مختلف پہلوؤں میں دیکھو جا معیت کی صفت کاملہ پوری طور پر نمایاں ہو جائے گی“ (۷۱)۔

۶۔ ”..... حضرت محمد ﷺ قانون بھی لائے، دعا و مناجات بھی، اور زہد و اخلاق بھی، ان سب کا مجموعہ الفاظ و معنی ہیں قرآن اور عمل میں سیرت محمد ﷺ ہے“ (۷۲)۔

۷۔ ”..... محمد رسول اللہ ﷺ ذات انسانی کمالات اور صفات حسنہ کا ایک کامل مجموعہ تھی۔...“ (۷۳)۔

۸۔ ”ایسی کامل و جامع ہستی جو اپنی زندگی میں ہر نوع اور ہر قسم، ہر گروہ اور صنف انسانی کے لیے ہدایت کی مثالیں اور نظیریں رکھتی ہے وہی اس لائق ہے جو اس اصناف و انواع سے بھری ہوئی دنیا کی عالمگیر اور دائیٰ رہنمائی کا کام انجام دے ...“ (۷۴)۔

محضر یہ کہ ایک معیاری معلم و مرتبی کی حیثیت سے نبی اکرم ﷺ کی ذات میں ساری خوبیاں بدرجہ اتم موجود ہیں، ایک روایت میں ہے کہ: ”قد جمع اللہ لہ السیرۃ الفاضلہ و علمہ جمیع محسن‌الاخلاق“۔ (اللہ تعالیٰ نے نبی اکرم ﷺ کی ذات اقدس میں اعلیٰ درجہ کی سیرت جمع فرمادی ہے اور آپ ﷺ کو بہترین اخلاق کی تعلیم دی ہے)۔ ایک اور روایت میں ہے کہ: ”کان رسول اللہ ﷺ مِنْ أَحْسَنِ النَّاسِ حُلُقاً“ (۷۵)۔ (یعنی رسول اللہ ﷺ اخلاق میں تمام دنیا سے بہتر تھے)۔

علم اخلاق ﷺ کی بہترین اخلاقی قوت کی تاثیر کا ہی یہ نتیجہ تھا کہ ”عرب جو اخلاق کے پست ترین نقطہ پر تھا ۲۳۳ (تیس) برس کے بعد وہ اخلاق کے اس اوج کمال پر پہنچا جس کی بلندی تک کوئی ستارہ آج تک نہ پہنچ سکا“ (۷۶)۔

### اخلاقی درس گاہ کی جا معیت

نبی اکرم ﷺ جب مدینہ منورہ تشریف لائے تو سب سے پہلے مسجد تعمیر فرمائی جسے ”مسجد نبوی“ کہتے ہیں۔ اسے ہی عالم اسلام کی پہلی عظیم ترین درس گاہ (یونیورسٹی) ہونے کا شرف حاصل ہے۔ کائنات کے آخری اور اس یونیورسٹی کے پہلے بانی۔ حضرت محمد ﷺ کی خدمت اقدس میں مختلف نوعیت کے افراد مختلف اماکن سے حاضر ہو کر متعدد علوم و فنون کے انوار سے اپنے آپ کو منور کرتے اور عملی مظاہرہ کر کے دوسروں کو بھی منور کرتے۔ یعنی یہ درس گاہ اپنے بانی علیہ الصلوٰۃ والسلام کی طرح عمومیت، جا معیت، اور عالمگیریت جیسی ابدی اور لا زوال خوبیوں کی حامل ہے، چنانچہ علامہ سید سلیمان ندویؒ لکھتے ہیں:

”.... محمد رسول اللہ ﷺ کی درس گاہ اعظم .... ایک عمومی جا معہ ہے جس میں انسانی ترقی کی ہر قوت نشوونما پا رہی ہے، خود معلم ﷺ کی ذات پوری یونیورسٹی ہے جس کے اندر علم و فن کا ہر شعبہ اپنی جگہ قائم ہے اور ہر جس اور ہر مذاق کے

طالب علم آتے ہیں اور اپنے ذوق اور اپنی اپنی استعداد کے مطابق کسب کمال کر رہے ہیں۔” (۷۷)۔

”حضرت محمد ﷺ درس گاہ میں داخلہ اذن عام ہے ..... اس میں داخلہ کے لیے رنگ و روپ، ملک و وطن، قوم و نسل اور زبان و الجہہ کا بسوال نہ تھا بلکہ وہ دنیا کے تمام خانوادوں، تمام قوموں، تمام ملکوں، اور تمام زبانوں کے لیے عام تھی۔“ (۷۸)۔

علاوه ازیں! ”..... محمد رسول اللہ ﷺ کی درس گاہ میں ہر چیز تم کو معلوم ہو سکتی ہے اس کے ہر ایک طالب علم کا نام و نشان، حالات و سوانح، نتائج تعلیم و تربیت ہر چیز تاریخ اسلام کے اور اراق میں ثبت ہے .....“ (۷۹)۔

☆☆☆☆☆☆☆

## حوالہ جات و حواشی

۱۔ دیکھئے المفردات فی غریب القرآن از امام راغب اصفهانی (متوفی ۵۰۲ھ) ص ۱۵۷، ۱۵۸، ۱۵۹  
تحقیق و ضبط: محمد سید گیلانی، اصح الطالیع کراچی، تاریخ نا معلوم، احیاء علوم الدین از امام ابو حامد الغزالی (متوفی ۵۰۵ھ) اردو ترجمہ از مولانا محمد احسن نا نوتوی ج ۳ ص ۸۰، ۸۱، ۸۲ مکتبہ رحمانیہ لاہور، تاریخ نا معلوم، شریعت و طریقت از مولانا اشرف علی تھانوی ص ۶۷ تا ۷۶، ۷۷  
ادارہ اسلامیات لاہور، ۱۹۸۱ء۔

۲۔ دیکھئے احیاء علوم الدین محلہ بالاج ج ۳ ص ۸۱ و ما بعدہا، شریعت و طریقت محلہ بالاص ۳۳ و ما بعدہا، محسن السلوک (اردو ترجمہ) ذخیرہ الملوك (سید امیر کبیر علی ہمدانی) تالیف محمد ریاض قادری ص ۱۱۶ و ما بعدہا، قادریہ بکس سنت ٹگر لاہور، تاریخ نا معلوم، نظام مصطفیٰ ﷺ از علامہ شمس بریلوی ص ۳۷۷ و ما بعدہا، مدینہ ہبلیخنگ کمپنی کراچی، طبع اول، ۱۹۸۷ء۔

- ۱- سورة البقرة (۲) ۲۶۹ -
- ۲- دیکھئے احیاء علوم الدین محوالہ بالا ص ۸۲ -
- ۳- سابق حوالہ -
- ۴- سابق حوالہ نیز دیکھئے : شریعت و طریقت محوالہ بالا ص ۳۱، ۸۹ ، اخلاق اور فلسفہ اخلاق از مولانا حفیظ الرحمن سیو ہاروی ص ۲۵۱ ، کتبہ رحمانیہ لاہور ، ۱۹۷۶ء -
- ۵- محاسن السلوك محوالہ بالا ص ۷۷ -
- ۶- احیاء علوم الدین محوالہ بالا ج ۳ ص ۸۱ -
- ۷- اخلاق اور فلسفہ اخلاق محوالہ بالا ص ۲۵۲، ۲۵۱ -
- ۸- شریعت و طریقت محوالہ بالا ص ۳۲ -
- ۹- سورة الحجرات (۲۹) : ۱۵ -
- ۱۰- احیاء علوم الدین محوالہ بالا ج ۳ ص ۸۳ -
- ۱۱- سورة الفتح (۲۸) : ۲۹ -
- ۱۲- احیاء العلوم محوالہ بالا ص ۸۳ -
- ۱۳- الشفاء پیریت حقوق المصطفیٰ علیہ السلام از ابو الفضل قاضی عیاض (متوفی ۵۳۳ھ) اردو ترجمہ از مولانا محمد تین ہاشمی ج ۱۰۸ ص ۱، انجمان اصلاح اسلامیں گوجرتوالہ، طبع اول، ۱۹۸۳ء -
- ۱۴- سورة الفرقان (۲۵) : ۲۷ -
- ۱۵- مقالات از پیر محمد کرم شاہ الأزہری ج ۱۳۲ ص ۱، لاہور، ۱۹۹۰ء -
- ۱۶- دیکھئے محاسن السلوك محوالہ بالا ص ۱۱۶ -
- ۱۷- دیکھئے مباحث فی الأخلاق ازڈاکٹر محمود عبد المتعالیٰ برکات ص ۱۹۷۹ پھر ص ۲۷، دارالحمدی، زیدی ج ۷ ص ۳۲ -
- ۱۸- اخلاق و فلسفہ اخلاق محوالہ بالا ایڈیشن ص ۵۱۳ -
- ۱۹- کنز العمال فی سنن الاقوال و الافعال از علامہ علاء الدین علی المتنی بن حسام الدین الحمدی البرھان فوری (متوفی ۹۷۵ھ) ج ۳ ص ۱، بیروت، ۱۹۷۹ء -
- ۲۰- تعمیر اخلاق اور سیرت نبوی علیہ السلام از پیر محمد کرم شاہ الأزہری در پیغمبر اخلاق ص ۱۳ ، ترتیب و

- تدوین: ڈاکٹر صاحبزادہ ساجد الرحمن، ادارہ تحقیقات اسلامی، میں الٰ قوای اسلامی یونیورسٹی  
اسلام آباد، تاریخ نامعلوم۔ ۲۳
- دونوں قسموں یعنی فضائل اخلاق اور رذائل اخلاق کی تفصیل کے لیے دیکھئے سیرت النبی ﷺ از  
مولانا سید سلیمان ندوی ج ۲، مکتبہ تعمیر انسانیت لاہور، طبع اول، تاریخ نامعلوم  
اس اسلوب کے تحت علامہ سید سلیمان ندوی نے نہایت ہی دلنشیں انداز میں آپ ﷺ کے  
مقام کو بیان کیا ہے (دیکھئے سیرت النبی ﷺ مولہ بالا ایڈیشن ج ۲ ص ۳۷۲)، نیز مدرس وائے  
چھ خطبوں میں بھی مولانا ندوی نے اس موضوع پر سیر حاصل بحث کی ہے (دیکھئے خطبات  
مدارس از علامہ سید سلیمان ندوی، فرینڈز ریپبلیکیشنz ملتان، تاریخ نامعلوم)۔ ۲۴
- سورۃ الاحزاب (۳۳): ۲۱۔ ۲۵
- صاحب خلق عظیم از ڈاکٹر عبد الحجی فاروقی در پیغمبر اخلاق مولہ بالا ص ۱۳۳۔ ۲۶
- سورۃ القلم (۲۸): ۳۔ ۲۷
- ضیاء القرآن از پیر محمد کرم شاہ الأزهری ج ۵ ص ۳۳۱، ضیاء القرآن پبلیکیشنز لاہور، ۱۴۰۰ھ۔ ۲۸
- تفسیر کبیر از امام رازی، تفسیر سورۃ القلم، آیت نمبر ۳۔ ۲۹
- ایضاً۔ ۳۰
- روح المعانی فی تفسیر القرآن العظیم واسیع المشافی از علامہ محمود الالوی البغدادی (۱۲۷۰ھ) ج  
ضیاء القرآن مولہ بالا ج ۵ ص ۳۳۱۔ ۳۱
- سنن ابی داود، باب نمبر ۲۶۸ فی صلاۃ اللیل، حدیث نمبر ۱۳۲۸، ج ۱ ص ۵۰۲، مع اردو ترجمہ  
جمہ از علامہ وحید الزمان، اسلامی اکادمی لاہور، ۱۹۸۳ء۔ ۳۲
- ضیاء القرآن مولہ بالا ج ۵ ص ۳۳۲۔ ۳۳
- محاسن السلوك مولہ بالا ص ۱۲۵۔ ۳۴
- سورۃ الجمعر (۲۲): ۳، نیز دیکھئے سورۃ البقرۃ: ۱۵، سورۃ آل عمران: ۱۷۔ ۳۵
- سیرت النبی ﷺ مولہ بالا ج ۲ ص ۱۷۔ ۳۶
- سورۃ الشمس (۹۱): ۱۰ تا ۱۱۔ ۳۷
- سورۃ الاعلی (۸۷): ۱۵، ۱۶۔ ۳۸

- ۴۰ - سورة عبس (۸۰): ۳۶۱ -
- ۴۱ - شیخ دیکھنے: صحابہ اللہ از امام جوہری ج ۲ ص ۲۷۶، بصر، المفردات فی غریب القرآن  
محول بالا ص ۱۲۶، لسان العرب از علامہ ابن منظور افغانی ج ۱۵ ص ۳۰، تفسیر البخاری الحجۃ از  
ابن حیان انڈی ج ۱ ص ۳۹۳، مطبوعہ مصر -
- ۴۲ - اتوار التزیل و آسرار آن دلیل (اشیر تفسیر البیهاوی) از امام ابن عمر عبداللہ البیهاوی  
(۹۷ هـ) ص ۱۵۶، مطبوعہ مصر -
- ۴۳ - سیرت النبی ﷺ محول بالا ج ۳ ص ۱۶۱ -
- ۴۴ - سابق حوالہ ج ۶ ص ۱۸۳ -
- ۴۵ - سابق حوالہ ص ۱۹ -
- ۴۶ - سابق حوالہ ص ۱۹ -
- ۴۷ - سنن ابن ماجہ، مقدمہ ص ۱، تحقیق: محمد فؤاد عبد الباقی، قاهرہ - ۱۳۷۳ھ -
- ۴۸ - موطا امام مالک، کتاب الجامع، باب ماجاء فی حسن الاعلق -
- ۴۹ - کنز العمال محول بالا ج ۶ ص ۵، الحکمة، کتاب الأذب، باب الرفق والحياء وحسن الاعلق -
- ۵۰ - صحیح مسلم بشرح امام الترمذی ج ۱۶ ص ۳۳۳، کتاب فضائل الصحابة رضی اللہ عنہم، باب فضائل أبي ذر رضی اللہ عنہ، مکتبۃ الفراتی دمشق، تاریخ نامعلوم -
- ۵۱ - اخلاق نبوت سے اکتساب فیض کی شرط اور علامت از حافظ احمد یار، در پیغمبر اخلاق محول  
بالا ایڈیشن ص ۲۵ -
- ۵۲ - منند امام احمد بن حنبل ج ۱ ص ۲۰۲، مصر، المتدرب از امام حاکم ج ۲ ص ۳۱۰، حیدر آباد،  
تہذیب سیرت ابن ہشام (المرحلۃ الکمیۃ) از عبد السلام ہارون ص ۲۲، تاریخ نامعلوم -
- ۵۳ - ماہنامہ "الحق" دارالعلوم حقانیہ اکوڑہ حنکھ پشاور جون ۱۹۸۲ء جلد نمبر ۷، شمارہ نمبر ۸، ص ۳۰ -
- ۵۴ - سابق حوالہ ص ۳۱ -
- ۵۵ - سیرت النبی ﷺ محول بالا ج ۶ ص ۳۹ -
- ۵۶ - سابق حوالہ "سیرت محمد ﷺ" از بار سوچھ استمخر ص ۱۰۸ -
- ۵۷ - اخلاق مجسم از سید ابوالا علی مودودی در پیغمبر اخلاق محول بالا ایڈیشن ص ۱۱۳ -
- ۵۸ - سابق حوالہ ص ۱۶ -

- ۵۶- سورة القلم (۲۸): ۳۴ -
- ۵۷- سورة الصاف (۲۱): ۲ -
- ۵۸- خطبات مدراس مဂوله بالا ایڈیشن ص ۱۲۷ -
- ۵۹- ایضاں ۱۲۹ -
- ۶۰- ایضاں ۱۵۳ -
- ۶۱- ایضاں ۱۵۳ -
- ۶۲- سیرت انبیاء مဂوله بالا ج ۲ ص ۳۲ -
- ۶۳- خطبات مدراس مဂوله بالا ص ۳۶ -
- ۶۴- ایضاں ۱۰۰ -
- ۶۵- ایضاں ۱۰۲ -
- ۶۶- ایضاں ۱۰۳ -
- ۶۷- ایضاں ۱۰۳ -
- ۶۸- ایضاں ۱۱۰ -
- ۶۹- ایضاں ۱۱۱ -
- ۷۰- ایضاں ۱۲۳ -
- ۷۱- ایضاں ۱۰۷ -
- ۷۲- شاکر ترمذی از امام الحدیثین حافظ محمد بن عیینی بن سورة ترمذی مع اردو ترجمہ (خاصیت نبوی) از مولانا محمد ذکریا ص ۳۵۹ ، باب ماجاء فی خلق رسول اللہ ﷺ حدیث نمبر ۳ ، مکتبہ رحمانیہ لاہور ، تاریخ نامعلوم -
- ۷۳- سیرت انبیاء مဂوله بالا ج ۲ ص ۳۳ -
- ۷۴- سابق خواہ ص ۳۳ ، ۳۴ ، ۳۵ ، نیز دیکھنے خطبات مدراس مဂوله بالا ص ۱۱۶ و ما بعد -
- ۷۵- خطبات مدراس مဂوله بالا ص ۱۱۶ -
- ۷۶- سابق خواہ ص ۳ -